

જ્યુઝ આઈ ગાંધીનગર

NEWS OF GANDHINAGAR (Daily) દૈનિક


"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 96 * Date: 29.1.2026, Thursday * Page :04 * Rs. 1.00/- * Annual Rs. 351/-

અમદાવાદ-મહેસાણા હાઈવે હવે 'ટ લેન' બનશે, ૨૬૩૦ કરોડના પ્રોજેક્ટને મંજૂરી



અમદાવાદ ગ્રામ્ય કોર્ટને ૨૫ દિવસમાં બીજી વખત ફરી બોમ્બથી ઉડાવી દેવાની ધમકી

અમદાવાદમાં ગ્રામ્ય કોર્ટને ફરી એકવાર બોમ્બથી ઉડાવી દેવાની ધમકી મળતાં ખળભળાટ મચી ગયો છે. માત્ર ૨૫ દિવસના ટૂંકા ગાળામાં બીજી વખત ન્યાય સંકુલને નિશાન બનાવવામાં આવતા સુરક્ષા એજન્સીઓ દોડતી થઈ ગઈ છે.

ઈ-મેઈલ મળતાં જ સર્વિસ ઓપરેશન શરૂ

મળતી માહિતી અનુસાર, અમદાવાદ ગ્રામ્ય કોર્ટના સત્તાવાર મેઈલ આઈડી પર બોમ્બ હોવાનો ધમકીભર્યો ઈ-મેઈલ મળ્યો હતો. આ ઘટનાને લઈને બોમ્બ ડિસ્પોઝલ સ્કવોડ અને ડોગ સ્કવોડની

ટીમો તાત્કાલિક કોર્ટ સંકુલમાં પહોંચી હતી. કોર્ટના ગેટથી લઈને દરેક માળ અને રૂમમાં સઘન ચેકિંગ હાથ ધરવામાં આવ્યું છે. આ ઉપરાંત ઉચ્ચ પોલીસ અધિકારીઓનો કાફલો પણ સ્થળ પર પહોંચ્યો છે અને કોર્ટમાં આવતાં-જતાં લોકોનું સ્ક્રીનિંગ કરવામાં આવી રહ્યું છે.

૨૫ દિવસમાં બીજી વખત ધમકી

ઉલ્લેખનીય છે કે, અગાઉ ગત પાંચમી જાન્યુઆરીના રોજ પણ આ જ પ્રકારે ગ્રામ્ય કોર્ટને ઉડાવી દેવાની ધમકી મળી હતી. એરપોર્ટ અને હવે વારંવાર કોર્ટને મળતી આ ધમકીઓને પગલે

તંત્ર એલર્ટમાં છે. ૨૫ દિવસમાં બીજી વાર મળેલી આ ધમકી કોઈ તોફાની તત્ત્વોનું કૃત્ય છે કે કોઈ મોટું કાવતરું, તે દિશામાં પોલીસ તપાસ કરી રહી છે.

વારંવાર એક જ સંસ્થાને ટાર્ગેટ કરતાં મેઈલ ક્વાંથી અને ક્યા IP એડ્રેસ પરથી આવી રહ્યા છે, તેની તપાસ માટે અમદાવાદ સાયબર કાર્ડમની મદદ લેવામાં આવી રહી છે.

અગાઉની ધમકીના તાર અને વર્તમાન ઘટના વચ્ચે કોઈ કનેક્શન છે કે કેમ તેની પણ ઝીણવટભરી તપાસ ચાલી રહી છે. હાલમાં સમગ્ર કોર્ટ સંકુલને પોલીસ સુરક્ષા હેઠળ રાખવામાં આવ્યું છે.

અમદાવાદ અને ઉત્તર ગુજરાતને જોડતો રાજ્યનો સૌથી વ્યસ્ત ગણાતો રોડ હવે વધુ પહોળો અને હાઈટેક બનવા જઈ રહી છે. મુખ્યમંત્રી અધ્યક્ષતામાં મળેલી કેબિનેટ બેઠકમાં અમદાવાદ-મહેસાણા ૫૧ કિમીના હાઈવેને આઠ માર્ગીય (૮-ન્ડલી) કરવાના ૧૨,૬૩૦ કરોડના મહત્વકાંક્ષી પ્રોજેક્ટને મંજૂરી આપી દેવામાં આવી છે.

લંબાઈ: અડાલજથી પાલાવાસણા સર્કલ (મહેસાણા) સુધી કુલ ૫૧.૬૦ કિમી.

લેન: મુખ્ય માર્ગ ૮-માર્ગીય થશે + બંને બાજુ ૭ મીટર પહોળો સર્વિસ રોડ.

સમયમર્યાદા: ટેન્ડર મંજૂર થયા બાદ ૨ વર્ષમાં કામગીરી પૂર્ણ કરવાનું લક્ષ્ય.

ટ્રાફિકની સમસ્યામાંથી મળશે મુક્તિ: ૧ એલિવેટેડ કોરિડોર અને ૮ ફ્લાયઓવર

તાજેતરના સર્વે મુજબ આ હાઈવે પર દૈનિક ૧ લાખથી વધુ વાહનો પસાર થાય છે. ટ્રાફિકનું

ભારણ ઘટાડવા માટે સરકાર આધુનિક ઈન્ફ્રાસ્ટ્રક્ચર તૈયાર કરશે. કલોલમાં એલિવેટેડ કોરિડોર: કલોલ શહેરના ટ્રાફિકને બાયપાસ કરવા માટે ૬.૧૦ કિમી લાંબો એલિવેટેડ કોરિડોર બનશે, જે શહેરના ૫ ફ્લાયઓવરને જોડશે. નવા ફ્લાયઓવર: શેરથા

(૨), રાજપુર ભાસરીયા, જગુદણ અને મેવડ ખાતે કુલ ૬ નવા ફ્લાયઓવર બનશે. જ્યારે કલોલ અને છત્રાલમાં વધારાના ૪-લેન ફ્લાયઓવર તૈયાર કરાશે. અંડરપાસ: શેરથા, ઈફકો કલોલ, કલોલ શહેર, છત્રાલ, નંદાસણ અને ગણેશપુરા સહિત

કુલ ૮ સ્થળોએ અંડરપાસ બનાવવામાં આવશે.

આ પ્રોજેક્ટ પૂર્ણ થવાથી મહેસાણા, પાટણ અને બનાસકાંઠા જિલ્લાના લાખો લોકોને સીધો ફાયદો થશે. અમદાવાદ આવતા-જતા મુસાફરોનો સમય બચશે અને

પરિવહન વધુ સુરક્ષિત બનશે. આ પ્રોજેક્ટ માટેના ટેન્ડર ટૂંક સમયમાં બહાર પાડવામાં આવશે. વર્ષ ૧૯૯૯માં આ રોડ ૪-લેન થયો હતો, જે હવે વાહનોની સંખ્યા વધતા ૮-લેન કરવામાં આવી રહ્યો છે, તેમ પ્રવક્તા મંત્રીએ જણાવ્યું હતું.

અજિત પવારનું પ્લેન બારામતીમાં કેશ, પાંચનું દુઃખદ મૃત્યુ



મહારાષ્ટ્રના નાયબ મુખ્યમંત્રી અજિત પવારનું નિધન થયું છે. બુધવારે સવારે ૮.૪૫ વાગ્યે બારામતી એરપોર્ટ પર લેન્ડિંગ દરમિયાન તેમનું ચાર્ટર્ડ પ્લેન કેશ થયું હતું. તેઓ ૬૬

વર્ષના હતા. અકસ્માતમાં પવારના સુરક્ષાકર્મી, બે પાઈલટ અને એક મહિલા ક્રુ મેમ્બર સહિત ૫ લોકોના જીવ ગયા છે.

પવાર મહારાષ્ટ્ર પંચાયત ચૂંટણી માટે જનસભાને સંબોધવા

બારામતી જઈ રહ્યા હતા. તેઓ મુંબઈથી સવારે ૮.૧૦ વાગ્યે રવાના થયા હતા. મહારાષ્ટ્ર એવિએશન ડિપાર્ટમેન્ટના જણાવ્યા અનુસાર, પાઈલટ સવારે ૮.૪૫ વાગ્યે બારામતી એરપોર્ટ પર લેન્ડિંગનો પ્રયાસ કર્યો હતો, પરંતુ રનવે સ્પષ્ટ દેખાયો નહીં એટલે તે વિમાનને ફરીથી ઊંચાઈ પર લઈ ગયો.

પહેલો પ્રયાસ નિષ્ફળ રહ્યા બાદ બારામતીના રનવે-૧૧ પર ફરીથી લેન્ડિંગનો પ્રયાસ કરવામાં આવ્યો હતો. આ

દરમિયાન વિમાન રનવે પરથી લપસીને કેશ થઈ ગયું અને તેમાં આગ લાગી ગઈ. માહિતી મળી છે કે લેન્ડિંગ દરમિયાન પાઈલટે કોઈ ઈમરજન્સી સિગ્નલ આપ્યું નહોતું. તેણે 'મેડે' કોલ પણ કર્યો નહોતો. મહારાષ્ટ્રના ઝરુ દેવેન્દ્ર ફાઇવીસ મુંબઈથી બારામતી જવા રવાના થઈ ગયા છે. તેમણે આજે શાળાઓમાં રજા અને ૩ દિવસનો રાજકીય શોક જાહેર કર્યો છે. પવારના અંતિમ સંસ્કાર બારામતીમાં કરવામાં આવે તેવી શક્યતા છે.

અમદાવાદમાં પાણીજન્ય રોગોની અટકાયત માટે એએમસી આરોગ્ય વિભાગ દ્વારા સઘન કામગીરી

અમદાવાદ મ્યુનિસિપલ કોર્પોરેશનના આરોગ્ય વિભાગ દ્વારા શહેરમાં પાણીજન્ય રોગો જેવાં કે ઝાડા-ઉલ્ટી, કમળો, ટાઈફોઇડ, કોલેરા વગેરેની અટકાયત તથા નિયંત્રણ માટે સતત અને વ્યાપક કામગીરી હાથ ધરવામાં આવી રહી

છે. ગયા વર્ષની તુલનામાં ચાલુ વર્ષે શહેરના વિવિધ ઝોનમાં પાણીજન્ય રોગોના કેસોમાં વધારો નોંધાતા, આરોગ્ય વિભાગ દ્વારા હાઈ રિસ્ક વિસ્તારો ઓળખી તાત્કાલિક પગલાં લેવામાં આવ્યા છે. આ વિસ્તારોમાં પાણી શુદ્ધિકરણની કામગીરી મજબૂત બનાવવા, પાણી પુરીની લારીમાં, કિરાણા સ્ટોર અને પાર્લરમાં ક્લોરિનની ગોળીઓનું વિતરણ, નાગરિકોમાં જાગૃતિ ફેલાવવા માટેનાં મેડિકલ કેમ્પ, જનજાગૃતિનાં કાર્યક્રમો તેમજ પત્રિકાઓ વિતરણ વગેરે જેવી કામગીરી કરવામાં આવી છે.

રોપ-વેના સંચાલકોએ સ્પષ્ટ કર્યું છે કે, પવનની ગતિમાં ઘટાડો થયા બાદ અને વાતાવરણ સામાન્ય બન્યા પછી જ સેવા ફરી શરૂ કરવામાં આવશે.

રોપ-વે સેવા બંધ થવાને કારણે મોટી સંખ્યામાં આવેલા યાત્રાળુઓને અસુવિધાનો સામનો કરવો પડશે. કેટલાક યાત્રિકો રોપ-વે ટિકિટ બારીએ પહોંચ્યા બાદ સેવા બંધ હોવાની જાણકારી મળતાં પરત ફર્યા હતા. આમ, ભારે પવનની સ્થિતિને લઈને યાત્રિકોની સલામતીને ધ્યાનમાં રાખીને તંત્ર દ્વારા રોપ-વે સેવા હાલ પૂરતી બંધ રાખવાનો નિર્ણય કર્યો છે.

ભારે પવનના કારણે ગિરનાર રોપ-વે સેવા બંધ કરાઈ, વાતાવરણ સામાન્ય થયા બાદ ફરી શરૂ કરાશે



રોપ-વે સેવા અનિશ્ચિત સમય સુધી બંધ રાખવાનો નિર્ણય લેવામાં આવ્યો છે. રોપ-વે સંચાલક કંપનીએ યાત્રાળુઓની

સલામતીને સર્વોપરી રાખીને આ સાવચેતીનું પગલું ભર્યું છે. વાતાવરણમાં પલટો અને ડુંગર પર ફૂંકાતા ભારે પવનની સ્થિતિમાં રોપ-વેનું

સંચાલન જોખમી બની શકે તેમ છે. એવામાં કોઈ મોટી દુર્ઘટના ન સર્જાય તેથી તેને ટાળવા માટે વહીવટી તંત્રના સમર્થનથી રોપ-વે બંધ



આરોગ્ય વિભાગે એસ્ટેટ વિભાગ અને ફૂડ વિભાગની મદદથી તારીખ ૨૬ જાન્યુઆરી ૨૦૨૬ થી ૧૭ જાન્યુઆરી ૨૦૨૬ દરમિયાન વિશેષ અભિયાન હાથ ધર્યું હતું. આ અભિયાન દરમિયાન સાતેય ઝોનમાં પાણીપુરીનાં કુલ ૧૭૫૮ લારીઓ/સ્ટોલનો સમાવેશ થયો છે, જેમાંથી ૧૦૭૩ જેટલી લારી-સ્ટોલ્સમાંથી પાણીનાં સેમ્પલ્સ લેવામાં આવ્યા હતાં. તો ૧૩૭ લારી-સ્ટોલ્સમાંથી ફૂડનાં સેમ્પલ્સ લેવામાં આવ્યા હતા. જેમાંથી ૪૨૪ લારીઓને નોટીસ ઈશ્યુ કરવામાં આવી છે. તેમજ અંદાજીત ૧૦૧૩.૦૫ કિ.ગ્રાનો અખાદ્ય ફૂડનો જથ્થો અને અંદાજીત ૧૯૩૧ જેટલો અખાદ્ય પ્રવાહી ફૂડનો જથ્થો નાશ કરવામાં આવ્યો છે. તેમાંથી કુલ ૧૧૭૧૫૦ રૂપિયા દંડ વસૂલવામાં આવ્યો છે.

આ ઉપરાંત આરોગ્ય વિભાગ દ્વારા સ્વચ્છતા માટે હેન્ડવોશ તેમજ સ્વચ્છતા સંબંધિત ઈઝ પ્રવૃત્તિઓ સતત હાથ ધરવામાં આવી રહી છે. ઈચ્છાદ્ર ટીમ દ્વારા શાળાઓ અને આંગણવાડીઓમાં ઈઝ પ્રવૃત્તિઓ યોજવામાં આવી રહી છે. ઉપરાંત, પાણીપુરીની લારીઓ પર હેન્ડગ્લોઝ, હેર કેપ તથા ડોયાની મદદથી જ પાણીનું વિતરણ કરવું તેની ઈઝની કામગીરી થઈ હતી. તેમજ ફસ્ક ડિસ્પેલ પર તેમજ ઓટો રિશ્વા દ્વારા માઈક પર એનાઉન્સમેન્ટ દ્વારા જનજાગૃતિ ફેલાવવામાં આવી રહી છે. આ ઉપરાંત અમદાવાદ મ્યુનિસિપલ કોર્પોરેશનનો આરોગ્ય વિભાગ શહેરના નાગરિકોના આરોગ્યની સુરક્ષા માટે સતત સતર્ક રહી કામગીરી કરી રહ્યાં છે અને આગામી સમયમાં પશ્ચિમ રોગોની અટકાયત માટે જરૂરી તમામ પગલાં લેવામાં આવશે.

તંત્રી લેખ.....

જેમ્સ જવેલરી ઉદ્યોગને સ્પર્ધાત્મક બનાવતા પગલાં બજેટમાં જાહેર થશે

આગામી નાણાં વર્ષ માટેનું કેન્દ્રીય બજેટ ૧લી ફેબ્રુઆરીએ રજૂ થવા જઈ રહ્યું છે ત્યારે વિવિધ ઉદ્યોગો દ્વારા બજેટમાં સહાય મળી રહે તેવી અપેક્ષા રાખવામાં આવી રહી છે. દેશનો જેમ્સ એન્ડ જવેલરી ઉદ્યોગ ખર્ચના દબાણમાં ઘટાડો થાય, માગને ટેકો મળી રહે તથા વૈશ્વિક બજારમાં ભારતની સ્થિતિ મજબૂત ને તે માટે સરકાર તરફ હકારાત્મક પગલાંની આશા રાખી રહ્યો છે. સોનાના ઊંચા ભાવ, વૈશ્વિક પૂરવઠા સાંકળમાં ફેરબદલ તથા વધી રહેલા વેપાર અવરોધોને ધ્યાનમાં રાખી જેમ્સ એન્ડ જવેલરી ઉદ્યોગ માને છે કે, નિશ્ચિત નીતિવિષયક ટેકા ઉદ્યોગના વિકાસ, નિકાસ તથા રોજગાર પર અર્થપૂર્ણ અસર કરી શકે છે. ઉદ્યોગ માટે આવશ્યક એવા કાચા માલ જેમ કે સોના, ચાંદી, પ્લેટિનમ તથા રંગીન રત્નો પર ઈમ્પોર્ટ ડ્યુટીને વ્યવહારીક બનાવવામાં આવે તેવી અમારી અપેક્ષા હોવાનું ઉદ્યોગના સુત્રોએ જણાવ્યું હતું. ઉદ્યોગ કાચા માલ માટે આયાત પર નિર્ભર કરતો હોવાથી ઊંચી ડ્યુટીને કારણે ઉત્પાદન ખર્ચ ઊંચો રહે છે અને નિકાસ સ્પર્ધાત્મકતા ઘટાડે છે. હાલના ડ્યુટી માળખાને વ્યવહારીક બનાવશે તો, કાચા માલના ખર્ચમાં ઘટાડો થશે અને નિકાસકારો માટે ભાવતાલની ક્ષમતામાં વધારો કરાવશે અને ભારતના જવેલરી નિકાસકારો વિશ્વ બજારમાં સ્પર્ધાત્મક બની શકશે. આ ઉપરાંત ઉદ્યોગ દ્વારા કસ્ટમ પ્રક્રિયાને સરળ બનાવવાની પણ માગણી કરવામાં આવી છે જેથી ઢીલને ટાળી શકાય અને લોજિસ્ટિક ખર્ચમાં ઘટાડો થાય.

વડોદરામાં હવે પ-જીની સ્પીડ ઓછી થતાં ગ્રાહકોને હેરાનગતિ : સરકારી કચેરીઓમાં કામકાજમાં ધાંધિયા

છેલ્લા કેટલાક દિવસોથી વડોદરા શહેર તથા આસપાસના વિસ્તારોમાં મોબાઇલ અને ઈન્ટરનેટ નેટવર્કમાં વારંવાર ખામી જોવા મળી રહી છે. અગાઉ ૨-જી સેવાના બદલે ૩-જી નેટવર્ક શરૂ થતા સમયાંતરે ૪-જી ને બદલે પ-જી નેટવર્કથી ખૂબ સહાય થઈ હતી. પરંતુ છેલ્લા કેટલાક દિવસથી પ-જી નેટવર્કના ધાંધિયા થવા માંડ્યા છે. જેમાં ક્યારેક અચાનક કોલ ડ્રોપ થવા, તો ક્યારેક ઈન્ટરનેટ સ્પીડ ખૂબ જ ધીમી થઈ જવાની સમસ્યાઓને કારણે સામાન્ય જનજીવન પર સીધી અસર પડી છે. આજના સમયમાં નેટવર્ક આધારિત વ્યવસ્થાઓ પર મોટાભાગનું કામકાજ નિર્ભર હોવાથી આ ખામી લોકો માટે ગંભીર હેરાનગતિનું કારણ બની છે. સ્કૂલ અને કોલેજના વિદ્યાર્થીઓ માટે આ સ્થિતિ ખાસ કરીને મુશ્કેલ બની છે.

રાજ્યના આદિવાસી વિસ્તારોમાં પ્રધાનમંત્રી ગ્રામ સડક યોજના અંતર્ગત પ્રથમ તબક્કામાં ૧,૬૧૪ પરાઓમાં રૂ. ૨,૬૦૦ કરોડના ખર્ચે ૨૦૨૦ કિમીના પાકા બારમાસી રસ્તા તૈયાર કરાશે- પ્રવક્તા મંત્રી શ્રી જીતુભાઈ વાઘાણી

મુખ્યમંત્રી શ્રી ભુપેન્દ્રભાઈ પટેલના અધ્યક્ષમાં યોજાયેલી કેબિનેટમાં આદિવાસી વિસ્તારોના સર્વાંગી વિકાસ માટે વધુ એક મહત્વનો નિર્ણય કરવામાં આવ્યો છે. રાજ્યના આદિવાસી વિસ્તારોમાં આવેલા પરાઓને પ્રધાનમંત્રી ગ્રામ સડક યોજના અંતર્ગત એકપણ વાર જોડાણ મળ્યું ન હોય તેવા ૨૦૧૧ની વસ્તી ગણતરી મુજબ ૫૦૦થી વધુ વસ્તીના નોર્મલ એરિયા તથા ૨૫૦થી વધુ વસ્તી ધરાવતા ટ્રાયબલ એરિયાના ૧,૬૧૪ પરાઓને પ્રથમવાર પાકા બારમાસી રસ્તાથી જોડવામાં આવશે તેમ, પ્રવક્તા મંત્રી શ્રી જીતુભાઈ વાઘાણીએ કેબિનેટ બેઠકમાં લેવાયેલા નિર્ણયની વિગતો આપતા જણાવ્યું હતું.

પ્રવક્તા મંત્રી શ્રી જીતુભાઈ વાઘાણીએ કહ્યું હતું કે, રાજ્યના



ગંગોત્રી ધામમાં બિનહિંદુઓને પ્રવેશ પર પ્રતિબંધ; બદ્રીનાથ અને કેદારનાથ સમિતિ પણ સમાન પગલા લેવા પર વિચાર



દહેરાદુન, શ્રી ગંગોત્રી મંદિર સમિતિના નિર્ણય બાદ ઉત્તરાખંડમાં બિન-હિંદુઓને હવે ગંગોત્રી ધામમાં પ્રવેશવાની મંજૂરી આપવામાં આવશે નહીં.

રવિવારે યોજાયેલી સમિતિની બેઠકમાં આ નિર્ણય સર્વાનુમતે લેવામાં આવ્યો હતો. આ પ્રતિબંધ ફક્ત ગંગોત્રી ધામ પૂરતો મર્યાદિત રહેશે નહીં. તે મા ગંગાના શિયાળાના

નિવાસસ્થાન તરીકે ઓળખાતા મુખબા પર પણ લાગુ પડશે. શ્રી ગંગોત્રી મંદિર સમિતિના અધ્યક્ષ સુરેશ સેમવાલે જણાવ્યું હતું કે સમિતિએ ધામમાં બિન-હિંદુઓના પ્રવેશ પર કડક

પ્રતિબંધ મૂકવાનો નિર્ણય લીધો છે. તેમણે પુષ્ટિ આપી હતી કે શિયાળાના મહિનાઓ દરમિયાન મુખબામાં પણ આ જ નિયમ લાગુ રહેશે.

દરમિયાન, શ્રી બદ્રીનાથ અને કેદારનાથ મંદિર સમિતિના અધ્યક્ષ હેમંત દિવેદીએ જણાવ્યું હતું કે બોર્ડની આગામી બેઠકમાં સમાન દરખાસ્ત મૂકવામાં આવશે. આ દરખાસ્તમાં ધામ અને મંદિર સમિતિ દ્વારા સંચાલિત તમામ મંદિરોમાં બિન-હિંદુઓના પ્રવેશ પર પ્રતિબંધ મૂકવાનો પ્રયાસ કરવામાં આવ્યો છે.

બરફવર્ષને કારણે ગંગોત્રી ધામના દરવાજા બંધ ગંગોત્રી ધામના દરવાજા હાલમાં ભક્તો માટે બંધ છે. શિયાળાના મહિનાઓમાં ભારે હિમવર્ષા અને ભારે ઠંડીને કારણે,

ચારેય ચારધામના દરવાજા દર વર્ષે ઓક્ટોબર અને નવેમ્બર દરમિયાન બંધ રહે છે. તે પછીના વર્ષે, સામાન્ય રીતે એપ્રિલ અથવા મે મહિનામાં ફરી ખુલે છે. શિયાળાના મહિનાઓ દરમિયાન જ્યારે ગંગોત્રી મંદિર દુર્ગમ રહે છે, ત્યારે ભક્તો મુખબા ગામમાં દેવી ગંગાને તેમના શિયાળાના નિવાસસ્થાને પ્રાર્થના કરે છે. ગંગા સભાએ તમામ ગંગા ઘાટ પર બિન-હિંદુઓના પ્રવેશ પર પ્રતિબંધ મૂકવાની માંગ કરી છે.

આ દરમિયાન, ગંગા સભાએ હરિદ્વાર કુંભ ક્ષેત્રના તમામ ગંગા ઘાટ પર બિન-હિંદુઓના પ્રવેશ પર પ્રતિબંધ મૂકવાની પણ માંગ કરી છે. ગંગા સભા આ સ્થળોએ બધા બિન-હિંદુઓના પ્રવેશ પર પ્રતિબંધ હોવો જોઈએ. x

કચેરીઓ, જાહેર સંસ્થાઓ અને મીડિયા પ્રતિનિધિઓ સુધી પણ લાગુ થવો જોઈએ.

હર કી પૌરી અને નજીકના ગંગા ઘાટનું નિરીક્ષણ કરતી ગંગા સભાના પ્રમુખ નીતિન ગૌતમે હરિદ્વારના જિલ્લા માહિતી અધિકારી અને વિવિધ વિભાગોના અધિકારીઓને પણ લખીને વિનંતી કરી છે કે તેઓ ખાતરી કરે કે તેમના સંબંધિત કાર્યાલયોના કોઈપણ બિન-હિંદુ કર્મચારીઓને હર કી પૌરીમાં પ્રવેશ ન મળે.

ગૌતમે કહ્યું, xયાલે તે સરકારી વિભાગ હોય, સંસ્થા હોય કે મીડિયા પરસન હોય, કુંભ ક્ષેત્રના આ સ્થળોએ બધા બિન-હિંદુઓના પ્રવેશ પર પ્રતિબંધ હોવો જોઈએ. x

ચીની પ્રોડક્ટ મારફત રાજુ રદીની જાસૂસી

“ ગિરધરભાઈ ઘરમાં છો કે?? ” રાજુ રદીએ બહારથી સવાલ પૂછ્યો. રાજુ રદીએ બુકાનીથી મોં ઢાંકેલું . લાંબો ઓવરકોટ ઠહાડેલો. મોટી ગોળ હેટ પહેરેલી. પગમાં પર્વતારોહી પહેરે તેવા હોલ બુટ પહેરેલા . આજુબાજુ નજર નાંખી કોઈ તેનો પીછો કરતું નથી તેની ખાતરી કરી.

“ આ શું વેશ કાઢ્યો છે?? કોઈ સિરિયલમાં રોલ-બોલ મળ્યો છે?? ” મેં રાજુનો વેશ જોઈને ખખડાવ્યો.

“ મને લાગે છે કે મને કોઈ ફોલો કરે છે!! ” રાજુ મારી નજીક આવ્યો. તેનું મોં મારા કાન સુધી લાવીને ફૂસફૂસાતા અવાજે આશંકા વ્યક્ત કરી. હું હલી ગયો. વ્હોટ ઈઝ ધીસ?

“ રાજુ તને કોઈ પુરૂષ ફોલો કરે છે કે કોઈ કમસીન હસીના ફોલો કરે છે?? ” મેં રાજુની ઉલટ તપાસ કરી.

“ ગિરધરભાઈ . એવા કયા નસીબ છે કે કોઈ કાતિલ, કમસીન કન્યા મને ફોલો કરે!!!! ” રાજુ રદી રડમસ અવાજે બોલ્યો.

“ રાજુ કોઈ બ્લેન્ક કોલ્સ આવે છે?? ” મેં ડિટેક્ટિવ કરમચંદ કે સીઆઈડીના સાઈબેની માફક સવાલ કર્યો!!

“ ગિરધરભાઈ અનનોન કે બ્લેન્ક ફોન કોલ્સ આવે છે. ફોન કનેક્ટ કરી હેલ્લો હેલ્લો કરે કે ફોન હૅંગ થઈ જાય છે ” રાજુની વાતમાં કુછ દમ તો લગતા હે. ધી સ્પાય હુ લવ્ડમાં આવી જ સિસ્યુએશન કિએટ કરેલી.

“ રાજુ એકસટોર્શન એટલે કે ખંડણીના ફોન આવે છે?? ” મેં શંકા વ્યક્ત કરી!!

“ ગિરધરભાઈ. પાનના ગલ્લાની ઉઘરાણી સિવાય કોઈ ફોન આવતા નથી!!!! ” રાજુએ ઉઘરાણી કથા કહી!!

“ છોકરીના ચક્કરમાં કોઈ સાથે ટંટો -ફિસાદ થયો છે?? કોઈ છોકરી સાથે ઉલ્ટીસુલ્ટી હરકત કરી હોય અને છોકરીના બાપે તારા પર વોચ રાખી હોય!!!! ” મેં તમામ શક્યતા પર લક્ષ કેન્દ્રિત કર્યું!!

“ રાજુ તારી જાસૂસી થઈ રહી છે એવું શેના પર લાગે છે? તને કોઈ ફિલ ગુડ કે ઈન્ડિયા જેવી ભ્રમણા પણ થતી હોય એવું પણ બને. મનોવિજ્ઞાન એટલે સાઈકોલોજીમાં તેને ઈલ્યુઝન કે ભ્રમણા કહે છે!!!! ” મેં રાજુને સમજાવ્યું,

“ ગિરધરભાઈ. આ બધુ સસ્તુ ગોતવા જઈએ તેની બબાલ છે. ચાઈનીઝ વસ્તુ સસ્તી હોય. તેના માટે એવું પણ કહેવાય છે કે ચલે તો ચાંદ તક નહીંતર શામ તક. મેં બે પેસાનો ફાયદો જોયો. સ્ટાઈઅપ કે આત્મનિર્ભર પ્રોજેક્ટની વસ્તુ ખરીદ કરી નહીં તેની કાણ મોકાણ છે!!!! ” રાજુએ નવો ફણગો ફોડ્યો.

“ એટલે તું કહેવા શું માંગે છે?? ” મેં પૂછ્યું.

“ પેગાસીસ સોફ્ટવેર કે ચાઈનીઝ સોફ્ટવેરથી મારી જાસૂસી થઈ રહી છે. ” રાજુએ વાત કરી. કોઈ કલુ મળે નહીં કરમચંદ, વ્યોમકેશ બક્ષી, શેરલોક હોમ્સ કે ઈવન ૦૦૭ જેમ્સ બોન્ડ ચકરાવે ચડી જાય . બીસ સાલ બાદ કે ભૂલભૂલેલા જેવું કોકડું રોકડું ગૂંચવાયેલ!!

“હઅમ . આઈ ગોટ ધી પોઈન્ટ- ” કીટીએ આપેલ ગાજર ખાતાં ખાતાં કરમચંદ ઈસ્ટાઈલમાં મેં જવાબ આપ્યો.

“ ગિરધરભાઈ . ચીને ટ્રોજન હોસ્ટ ટેકનોલોજી વિકસાવી છે જેની મદદથી ઘરમાં સામાન્ય વપરાશના હોમએવાયન્સીસ વડે લાખો લોકોની જાસૂસી કરી શકાય છે

ચીન 'ટ્રોજન હોસ્ટ' ટેકનોલોજીની મદદથી સામાન્ય વપરાશમાં લેવાતાં હોમ એવાયન્સીસ વડે પણ યુ.કે.માં લાખો લોકોની જાસૂસી કરે છે. ચીને કાર્સમાં વપરાતી માર્કેટિંગ્સથી માંડીને સ્માર્ટ ફ્રીજ, ઓવન, ડિશ વોશર, વોશિંગ મશીન વગેરેનું વેપનાઈઝિંગ કરીને જાસૂસીનાં હથિયારોમાં ફેરવી નાખ્યાં છે. મતલબ કે, જાસૂસીનાં હથિયારોમાં ફેરવી નાખ્યાં છે. તેના કારણે યુ.કે.માં લોકોની પ્રાઈવસી જ નથી રહી. સૌથી ચોંકાવનારી વાત એ છે કે, ચીનાઓએ લાઈટના બલ્બને પણ છોડ્યા નથી. બલ્બના માધ્યમથી પણ ચીના જાસૂસી કરી રહ્યા છે. ચીન અમેરિકાના યુ.કે. સહિતના તમામ દેશોમાં કોઈને કલ્પના પણ ના આવે એ રીતે જાસૂસી કરે છે અને તેના કારણે યુ.કે. સહિતના દેશો પર ચીનનો મોટો ખતરો છે. વિશ્વમાં ચીનની વધતી તાકાતથી સૌ પરેશાન છે ત્યારે યુ.કે.ની સરકારના સલાહકાર તરીકે કામ કરતા ભૂતપૂર્વ રાજદ્વારી ચાર્લ્સ પાર્ટને ચોંકાવનારો રીપોર્ટ આપ્યો છે. વોશિંગ્ટનમાં રહીને કામ કરતી ઓ.ઓ.ડી.એ નામની કન્સલ્ટન્સીએ પાર્ટનરનો આ રીપોર્ટ પ્રસિધ્ધ કર્યો છે. ચીનની અમુક તમુકમાં માસ્ટરી છે. નકલ કરવામાં પાવરધા ચીને બીજી અનેક ચીજોની માફક સૂર્યનું 'કલોન' તૈયાર કરી નાખ્યું છે! અલબત્ત, એને 'કલોન' કહેવા કરતાં 'કૃત્રિમ સૂર્ય' કહેવો વધારે યોગ્ય છે.

આઈઓટી સાવ ટચૂકડાં મોડ્યુલ્સ છે અને તેમનો ઉપયોગ દરેક સ્માર્ટ ઈલેક્ટ્રોનિક્સ પ્રોડક્ટમાં થાય છે. ઈન્ટરનેટ ઓફ થિંગ્સ (આઈઓટી)નું

કામ કોઈ પણ પ્રોડક્ટના ઉપયોગનો ડેટા માલિકને મોકલવાનું છે. તમે ઘરમાં મૂકેલું સ્માર્ટ ફ્રીજ કે સીસીટીવી સિસ્ટમ બરાબર કામ કરે છે કે નહીં તેનો રીપોર્ટ ઓફિસમાં બેઠા હો કે બહાર હો ત્યારે પણ તમને મળતો રહે છે તેનું કારણ ઈન્ટરનેટ ઓફ થિંગ્સ (આઈઓટી) ટેકનોલોજી છે. યુકેમાં જાન્યુઆરીની શરૂઆતમાં કેટલાક પ્રધાનોએ કારમાં પ્રાઈમ મિનિસ્ટર ઋષિ સુનક કે બીજા મહત્વનાં લોકો સાથે કરેલી વાતચીત બહાર આવી ગઈ હોવાનું બહાર આવતાં સરકાર ચોંકી ગઈ હતી. સુનકે સીક્યુરિટી સર્વિસીસના માણસોને તપાસ સોપતાં તેમણે પ્રધાનોની કાર્સને આખેઆખી ખોલી નાંખીને તપાસ કરી હતી. તેમાં ખબર પડી કે, દરેક કારમાં બીજા કોમ્પોનન્ટની અંદર ઓછામાં ઓછી એક સ્પાય ડીવાઈસ છૂપાવેલી હતી.

“ રાજુએ બીબીસી જેવી સ્પાય કથા ઉજાગર કરી.

“ ઓહ નો. ખૂબ જ ગંભીર બાબત છે. ” મેં રાજુને સાંત્વન આપ્યું.

“ ગિરધરભાઈ રાત્રે ઊંઘ આવતી નથી. ઝબકી જઈ છું. બિકામણા સ્વપ્નો આવે છે. ચાઈનીઝ સેનિકો બેરહેમીથી સ્માર્ટ માર મારે છે. ” રાજુએ મને ડુસ્કા વચ્ચે ટૂટક ટૂટક શબ્દોમાં કહ્યું. મને લાગ્યું કે મારે કંઈક કરવું પડશે. જનપિંગ સાથે આપણે ઘર જેવા સંબંધો છો!!! કેમ કે, અમે બંને પોતપોતાના ઘરમાં રહીએ છીએ.

“ રાજુ, તું તારી જાતને અંબાણી-અદાણી માને છે? તારે કોઈ મોટો કારોબાર છે?? તું રો કે સીબીઆઈની અધિકારી છે?? તું કોઈ ગેંગનો મુખિયો છે?? ભારતની ૧,૩૦,૦૦,૦૦,૦૦૦ કરોડમાં વસ્તીમાંનો એક છે. તારી જાસૂસી કરીને ચીનને શું લાભ? તું સહકારી બેંકની લોનના હપતા ભરી શકતો નથી. તો તારી બેંક રિટેઈલ મેળવીને ચીન તારું શું ઉપેડી લેવાનું?? ” મેં રાજુને ધમકાવ્યો.

રાજુ રદી કરમચંદ જાસૂસીની માફક ભાંગેલા પગે નત મસ્તકે વિદાય થયો!!! ભરત વૈષ્ણવ

નાગવાસણામાં ૨.૩૫ કરોડની નવી શાળા અને ૩૫ લાખના ખર્ચે હેલ્થ સેન્ટર બનશે

સિદ્ધપુર તાલુકાના નાગવાસણા ગામે શિક્ષણ અને આરોગ્યના ક્ષેત્રમાં ગામને આત્મનિર્ભર બનાવવા માટે ધારાસભ્ય બલવંતસિંહ રાજપૂતના હસ્તે અંદાજિત ૩ કરોડના વિવિધ વિકાસલક્ષી કાર્યોનું ખાતમુહૂર્ત અને ૧૦.૨૧ લાખના કામોનું લોકાર્પણ કરાયું હતું. જેમાં મુખ્યત્વે ૨.૩૫ કરોડના ખર્ચે સરકારી માધ્યમિક શાળાના નવું મકાન , ૩૫ લાખના ખર્ચે આધુનિક આરોગ્ય



સબસેન્ટર અને ગામમાં પાણીની સુવિધા ઉપલબ્ધ થાય માટે

હતું. નાગવાસણા ગામમાં અત્યાર સુધી બાળકોને માધ્યમિક શાળાનું મકાન જર્જરીત થતા અસુવિધાઓનો સામનો કરવો પડતો હતો. ૨.૩૫ કરોડના ખર્ચે મંજૂર થયેલ સુવિધાઓ સાથેનું નવું મકાન ગામના બાળકો માટે ઉચ્ચ શિક્ષણના દ્વાર ખોલશે. આ ઉપરાંત ૩૫ લાખના ખર્ચે આધુનિક આરોગ્ય સબસેન્ટરનું ખાતમુહૂર્ત કરાતા ગ્રામજનોને હવે સામાન્ય સારવાર માટે શહેર સુધી લાંબુ થવું નહીં પડે.

૧૦.૨૧ લાખના નવા સંપ બનાવવા માટે ખાતમુહૂર્ત કરાયું

વાહન ચાલકોને પારાવાર મુશ્કેલી, સમારકામ કરવા માંગણી: પાલનપુરના ગોબરી રોડ ઉપર પાઈપ લાઈન તૂટતાં માર્ગ વચ્ચે પાણી ભરાયું

પાલનપુર ગોબરીરોડને પહોળો બનાવવાની કામગીરી ચાલી રહી છે. જ્યાં પાણીની પાઈપલાઈન તૂટી જતાં વાહન ચાલકો પરેશાન થઈ રહ્યા છે. જેનું સમારકામ કરવામાં આવે તેવી માંગણી છે. પાલનપુર શહેરના ગઠામણ દરવાજાથી આગળ ગોબરીને પહોળો બનાવવાની કામગીરી હાથ ધરવામાં આવી છે. જ્યાં માર્કેટયાર્ડના પ્રવેશ દ્વાર નજીક મુખ્ય માર્ગ ઉપર પાણી પોદતી વખતે પાણીની પાઈપલાઈન લીકેજ થઈ છે. આથી પાણી વહી રહ્યું છે.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO 173.
વિષય -" સાહિત્ય માં માનવાધિકાર"
પ્રકાર -ગદ્ય
શબ્દ સંખ્યા -૩૨૦

"સાહિત્યમાં માનવાધિકાર- સંવેદના અને સંઘર્ષનો અવાજ"

માનવાધિકાર એ માત્ર કાયદાકીય કલમો નથી, પરંતુ મનુષ્યનાં ગૌરવપૂર્ણ જીવન જીવવાની પાયાની જરૂરિયાત છે. સાહિત્યકાર જ્યારે પોતાની કલમ ઉપાડે છે, ત્યારે તે અજાણતા જ એક એવો દસ્તાવેજ તૈયાર કરે છે જે પીડિતોનો અવાજ બને છે.

મૌન ને વાચા આપતું સાહિત્ય:

કાયદો કદાચ ગુનાની વ્યાખ્યા આપી શકે, પણ સાહિત્ય તે ગુનાથી પીડાતાં મનુષ્યની વેદનાને વાચા આપે છે. જ્યારે ઝવેરચંદ મેઘાણી 'કસુંબીનો રંગ' કે 'હાલાજી તારા હાથ વખાણું' લખે છે, ત્યારે તેમાં શૌર્યની સાથે સાથે શોષિતો પ્રત્યેની સંવેદના અને તેમનાં હકકોની વાત વણેલી હોય છે. સાહિત્ય મનુષ્યના 'અભિવ્યક્તિનાં સ્વાતંત્ર્ય'નો સૌથી મોટો પુરસ્કાર છે.

સમાનતા અને સામાજિક ન્યાય:

દલિત સાહિત્ય, સ્ત્રીવાદી સાહિત્ય કે આદિવાસી સાહિત્ય, આ બધું જ મૂળભૂત રીતે માનવાધિકાર નાં રક્ષણની લડાઈ છે. પન્નાલાલ પટેલની 'માનવીની ભવાઈ'માં દુષ્કાળ સમયે માનવીનાં અસ્તિત્વ અને ભૂખનો જે સંઘર્ષ છે, તે મૂળભૂત રીતે 'જીવવાનાં અધિકાર' (ઈંગ્લિશ: 'રિજીટ્સ') નું જ ચિત્રણ છે. સાહિત્ય જ્યારે જાતિવાદ, રંગભેદ કે લિંગભેદ પર પ્રહાર કરે છે, ત્યારે તે માનવાધિકારનાં વૈશ્વિક ધોષણાપત્રને જ અનુસરે છે.

કરુણા અને સહાનુભૂતિ (ઈમ્પેટીવિટી):

માનવાધિકારનું હૃદય ત્યાં જ થાય છે જ્યાં મનુષ્ય પ્રત્યેની સંવેદના મરી જાય છે. સાહિત્ય વાંચકને બીજાનાં દુઃખમાં દુઃખી થતાં શીખવે છે. રવીન્દ્રનાથ ટાગોરની વાર્તાઓ હોય કે મુનશી પ્રેમચંદની નવલકથાઓ, તે તમામમાં મનુષ્યને મનુષ્ય તરીકે સ્વીકારવાની અને તેની ગરિમા જાળવવાની જીવંત છે.

આજના સમયમાં સાહિત્યની ભૂમિકા:

આજે જ્યારે ટેકનોલોજી અને ભૌતિકવાદ નાં યુગમાં માનવીય મૂલ્યો ઘટી રહ્યાં છે, ત્યારે સાહિત્ય 'રખેવાળી'ની ભૂમિકા ભજવે છે. તે આપણને યાદ અપાવે છે કે-

કોઈપણ મનુષ્ય ગુલામ રહેવા માટે જન્મ્યો નથી.

શિક્ષણ, આરોગ્ય અને સમાનતા એ કોઈની દયા નથી, પણ હક છે.

સત્તા જ્યારે ફર બને, ત્યારે સાહિત્ય એ અહિંસક પ્રતિરોધનું શસ્ત્ર છે. સાહિત્યમાં માનવાધિકાર એટલે માત્ર કાંતિ નહીં, પણ 'કરુણા'. જો સાહિત્ય જગતમાંથી હૃદયની સંવેદના ગાયબ થઈ જાય, તો માનવાધિકાર માત્ર કાગળ પરનો દસ્તાવેજ રહી જશે. સાચું સાહિત્ય એ જ છે જે વાચકના મનમાં એવો સવાલ જગાડે કે "જો તેની જગ્યાએ હું હોત તો?" આ જ પ્રશ્ન માનવાધિકાર નાં રક્ષણનું પ્રથમ પગથિયું છે.

-ડૉ. દક્ષા જોશી 'નિર્ઝરા'
અમદાવાદ ગુજરાત.

★ ★ ★ ★ ★
NOGSS NO : 161

વિષય : સાહિત્યમાં માનવાધિકાર
શિર્ષક : શબ્દવેલી
પ્રકાર:લેખ શબ્દો : ૨૪૦

સાહિત્ય જગતની વાત કરીએ તો કેટલીક વ્યક્તિઓ ખરા અર્થમાં પુસ્તકોને વરેલી હોય છે. એવા લોકો સાહિત્ય ક્ષેત્રે એટલા તો રચ્યાપચ્યા હોય છે કે એવું કહી શકાય કે જાણે પુસ્તકીયા કીડા! એક પુસ્તક ઉપાડીને તેની તરફ મીટ માંડીને જોઈ લીધા પછી તેના વાંચનમાં આખી રાત ક્યાં વીતી જાય એની ખબર જ ના પડે! તેના એકે એક શબ્દોને જાણી, સમજીને મનોમન શબ્દમાં તલ્લીન બની જાય.

સાહિત્ય ક્ષેત્રે એક પછી એક શિખરો સર કરવા એ કંઈ નાનીસૂની વાત નથી. મોખરે રહેવા માટે કંઈ કેટલાય પડકારોનો સામનો કરવો પડે છે. દુન્યવી જીવનમાંથી સમય કાઢીને સાહિત્ય ક્ષેત્રે ઝંપલાવવું એ જ એક મોટો પડકાર છે. વિશાળ શબ્દ વેલીને વિંટળાઈને રહેવું એ ખૂબ જ કઠિનતા ભરેલું કામ છે. લેખક પોતાની લાગણીને શબ્દો દ્વારા નિયંત્રિત કરવાની પછા પોટ નથી. અન્યની લાગણી સામે ચેડાં કરવા, ધર્મ વિરોધી લેખ લખીને જનમાનસને ઉદ્દેશ્ય, પાવન કલમને નિ:શુલ્ક બાબતોથી ઘેરાયેલી રાખવી, વગેરેથી આદર્શ સાહિત્યકારની છાપ પાંગળી સાબિત થાય છે. તે વળી કેટલાક સાહિત્યકાર નિતનવા આકર્ષક શબ્દોથી હંમેશા આકર્ષણનું કેન્દ્ર બની જતા હોય છે. આ બધામાં માનવતાનું અને માનવાધિકારનું પતન ના થવું જોઈએ. ખરા અર્થમાં આદર્શ રચયિતા ખૂબ જતન કરીને, એક એક વાક્યો અને પંક્તિઓને મહારીને જ્યારે જનસમુદાયમાં વહેતી મૂકી છે ત્યારે એ જ્ઞાન સરિતા જ્ઞાન સાગરમાં સમાઈ જાય છે અને ત્યારે ઉત્તુંગ શિખરો સર કર્યાનો આનંદ એ સર્જકને એટલો તો અદ્ભુત હોય છે કે તેનું શાબ્દિક વર્ણન અશક્ય છે, પરંતુ માનવાધિકાર ઈનવાય નહીં એવું શાબ્દિક જતન અવશ્ય કરી શકાય. અસ્તુ!

શ્રીધા પંડ્યા.અમદાવાદ
★ ★ ★ ★ ★

NOG SS NO 166
વિષય:-"સાહિત્યમાં માનવાધિકાર"
શિર્ષક :-"સાહિત્યની શક્તિ"

પ્રકાર. :-પદ્ય શબ્દો:- ૭૭

સાહિત્યમાં માનવાધિકાર એ એક અગત્યની શૈલી છે, શોષણ વિરૂદ્ધ અવાજ ઉઠાવી સાહિત્ય સંઘર્ષ કરે છે.

ગૌરવપૂર્વક જીવન જીવવા સમાનતાનું રક્ષણ આપે છે, માનવ અધિકારના મૂલ્યો જાળવવા શક્તિ પ્રદાન કરે છે.

સામાજિક અન્યાયને વાચા આપીને જાગૃતતા લાવે છે, અસ્પૃશ્યતા જેવી બદીઓ સામે સાહિત્ય ન્યાય આપે છે.

જાતિ ધર્મ કે ભેદભાવ માટે સાહિત્ય હમેશા પડકારે છે,

રાષ્ટ્રીયતાના ભેદભાવ દૂર કરીને સૌને સન્માન અપાવે છે.

માનવ અધિકારના ભંગ માટે સાહિત્ય ચળવળ ઉપાડે છે, "મુરલી" સાહિત્ય સમાજમાં સમાનતાનો હક અપાવે છે.

રચના:-ધનજીભાઈ ગઢીયા "મુરલી" (જુનાગઢ)

★ ★ ★ ★ ★
NOG SS NO 167
વિષય:-"સાહિત્યમાં માનવાધિકાર"
શિર્ષક:-"માનવાધિકારનું સાચું મૂલ્ય"
પ્રકાર:ગદ્ય શબ્દો:૩૪૮

સાહિત્ય એ સમાજનો નૈતિક અરીસો છે અને માનવાધિકાર એ સાહિત્ય પર માનવના અધિકારનું અંગ છે.કોઈપણ સમાજની ઓળખ તેના સાહિત્ય અને માનવ દ્વારા અભિવ્યક્ત કરેલાં વિચારો દ્વારા જાણી શકાય છે.સાહિત્ય પર માનવનો પૂર્ણ અધિકાર છે કારણ કે કોઈપણ સાહિત્ય માનવ દ્વારા નિર્મિત હોય છે.અને માનવ વગર સાહિત્ય સર્જન શક્ય નથી. કોઈપણ સાહિત્ય સર્જનમાં માનવાધિકાર પહેલેથી સ્થાપિત હોય છે.પણ તેના બે પ્રકાર છે એક માનવ એટલે કે આપણે સર્જન કરેલું સાહિત્ય અને બીજું એક વાંચક તરીકે બીજાએ સર્જન કરેલું સાહિત્ય. પહેલાં પ્રકારમાં સાહિત્યકારનો અધિકાર અબાધિત હોય છે જ્યારે બીજા પ્રકારમાં ફક્ત વાંચક તરીકેનો અબાધિત અધિકાર હોય છે.

માનવ અધિકાર એ સાહિત્ય સમાજ માટે પ્રતિબદ્ધ છે. અને આપણા દરેકની નૈતિક ફરજ છે કે શુદ્ધ અને હેતુપૂર્વકનું સાહિત્ય સર્જન કરવું જેથી તેના દ્વારા તંદુરસ્ત સમાજનું સર્જન થઈ શકે. સાહિત્યમાં સામાજિક પરિવર્તન લાવવાની શક્તિ છે. પરિવર્તનશીલતા એ જેમ પ્રકૃતિનો નિયમ છે એમ દરેક સાહિત્ય પણ પરિવર્તનશીલ છે. સમય પ્રમાણે સાહિત્ય અને તેની દિશા બદલાતી રહે છે. અહિંયાં જ માનવ ને પોતાના માનવાધિકારનો ઉપયોગ કરીને સાહિત્યને સાચી દિશા આપવાની હોય છે. કોઈપણ લેખિત સર્જન એ સાહિત્ય જ છે પણ તેનો અર્થ એ હરગીઝ ન કરી શકાય કે દરેક સાહિત્ય સમાજ ઉપયોગી છે.

દરેક સાહિત્યકારે સામાજિક અને કલાત્મક સાહિત્ય સર્જન કરવું એ વાચકો પ્રત્યેની જવાબદારી છે.સાહિત્ય એ પ્રત્યક્ષ કે પરોક્ષ રીતે માનવાધિકારોના મૂલ્યને પ્રોત્સાહન આપે છે. માનવાધિકાર એ સાહિત્યના સર્જનના ધ્યેય અને સાહિત્યિકની પ્રેરક શક્તિ કે સાહિત્ય સર્જનની ક્રિયા માટેની પ્રેરણારૂપ છે. સમાજ એ માનવોથી બનેલો એક સમૂહ છે. સાહિત્ય સર્જનની પ્રેરણા તેમાંથી માનવને મળે છે અને સાહિત્યનું સર્જન થાય છે જે સમાજના પ્રતિબિંબનું કામ કરે છે.સાહિત્ય અને સમાજ એ એક બીજા પર આધારિત છે અને માનવાધિકાર તેને જોડાવાનું કામ કરે છે એ નિર્વિવાદ બાબત છે.

આજે સમય અને સંજોગ બદલાઈ ગયાં છે. સોશિયલ મીડિયાના વ્યાપથી સાહિત્ય આભાર - નિહારીકા રવિયા સર્જન અને માનવાધિકારનો વ્યાપ વધતો જાય છે. લેખિત સાહિત્યની જગ્યા ઈ બુક સાહિત્ય લેવા લાગ્યું છે.પહેલાં પ્રિન્ટ સાહિત્યની અસર સામાજિક અને નૈતિક સ્તર પર વધારે સમય રહેતી હતી. જ્યારે આજે એક પાનું ફેરવવા જેટલો સમય લાગે એટલી જ રહે છે. અહીંયા માનવે પોતાના સાહિત્ય સર્જન માટે મળેલાં માનવાધિકારનું રક્ષણ કરવાં માટે સક્ષમ બનવું પડશે અને તો જ પોતાના સાહિત્યમાં રહેલાં માનવાધિકારનું સાચું મૂલ્ય જળવાઈ રહેશે.

નરેન્દ્ર ત્રિવેદી(ભાવનગર)

★ ★ ★ ★ ★
NOGSS NO :158

વિષય:સાહિત્યમાં માનવાધિકાર
શિર્ષક :જીવન ઉજાર
પ્રકાર:પદ્ય શબ્દો:૮૦

સાહિત્ય સમાજનું નૈતિક દર્પણ,
સાહિત્ય થકી સમાજ બનશે શુદ્ધ;
કલ્પન તમારું જેટલું હશે ઉત્કૃષ્ટ,
સાહિત્યિક રચના એટલી જ બનશે શ્રેષ્ઠ!

સાહિત્યમાં માનવાધિકાર મૌનને વાચા આપે
શિખરો સર કરવા મુશ્કેલી વેઠવી પડે;
અનેક પડકારોનો સામનો કરવો પડે,
પુસ્તકમાંથી નહીં જીવનમાંથી આવે!

મૂલ્યોનું કરે જતન સાહિત્યમાં માનવાધિકાર,
વ્યક્તિ જીવનને કરે ઉજાર માનવાધિકાર;
સંવેદના અને સંઘર્ષનો અવાજ માનવાધિકાર,
'પ્રેમ' સંબંધ નિર્માણ કરે સ્થાપિત માનવાધિકાર!

શ્રી પાલજીભાઈ વી રાઠોડ 'પ્રેમ'
(આદરીયાણા-સુરેન્દ્રનગર)

★ ★ ★ ★ ★
NOG SS NO.:0101

વિષય : સાહિત્યમાં માનવાધિકાર
શિર્ષક : સાહિત્ય અને સંવેદના
પ્રકાર : નિબંધ શબ્દો: ૩૩૮

?સાહિત્ય અને સમાજનો સંબંધ અતૂટ છે; સાહિત્ય એ માત્ર શબ્દોની રમત નથી, પરંતુ તે સમાજની ચેતનાનો પડઘો છે. જ્યારે આપણે માનવ અધિકારોની વાત કરીએ છીએ, ત્યારે કાયદાકીય દસ્તાવેજો કરતાં સાહિત્યિક કૃતિઓ માનવીના હૃદયને વધુ સ્પર્શે છે. માનવ અધિકારનો મૂળ મંત્ર 'સ્વતંત્રતા, સમાનતા અને બંધુતા' છે, અને વિશ્વભરના સાહિત્યએ આ મૂલ્યોને જાળવી રાખવા માટે હંમેશા ચોકીદારની ભૂમિકા ભજવી છે. સાહિત્યકાર જ્યારે પોતાની કલમ પકડે છે, ત્યારે તે અજાણતા જ સમાજના વંચિત, પીડિત અને શોષિત વર્ગનો પ્રતિનિધિ બની જાય છે.

?ઈતિહાસ પર નજર કરીએ તો જણાય છે કે જ્યારે જ્યારે માનવીય ગૌરવ જોખમાયું છે, ત્યારે સાહિત્યકારોએ અન્યાય સામે અવાજ ઉઠાવ્યો છે. ભલે તે રશિયન લેખકોની સામ્યવાદી વિચારધારા હોય કે અમેરિકન સાહિત્યમાં જોવા મળતી અધૈતોની વેદના; દરેક જગ્યાએ જીવવાનો અધિકાર અને અભિવ્યક્તિની સ્વતંત્રતા કેન્દ્રમાં રહી છે. દલિત સાહિત્ય કે આદિવાસી સાહિત્યના માધ્યમથી જે અવાજ ઉઠ્યો છે, તે વર્ષોથી દબાયેલા માનવ અધિકારોની જ આહલેક છે. લેખકોએ પોતાની નવલકથાઓ અને કવિતાઓ દ્વારા સમજાવ્યું છે કે ભૂખ, ગરીબી અને ભેદભાવ એ માનવતા પરના કલંક છે.

?ગુજરાતી સાહિત્યના સંદર્ભમાં જોઈએ તો, નર્મદથી શરૂ થયેલી અવાચીનતામાં જ માનવ અધિકારના બીજા રોપાયેલા હતા. 'જય જય ગરવી ગુજરાત' ગાનાર નર્મદ સામાજિક સમાનતા અને જ્ઞાતિપ્રથાના વિરોધ દ્વારા વ્યક્તિ સ્વાતંત્ર્યનો માર્ગ મોકળો કર્યો હતો. ઝવેરચંદ મેઘાણીએ જ્યારે પહાડના સંતાનો કે બહારવટિયાઓની વાત કરી, ત્યારે તેમાં ક્યાંક ને ક્યાંક વ્યવસ્થા સામે સામાન્ય માણસના હકની લડાઈ હતી. તેવી જ રીતે, સ્ત્રી અધિકારો માટે લડતું સાહિત્ય એ સાબિત કરે છે કે અડધી દુનિયાને તેમના મૂળભૂત હકોથી વંચિત રાખીને કોઈ પણ સમાજ પ્રગતિ કરી શકે નહીં.

?માનવ અધિકારોનું રક્ષણ માત્ર કાયદા કે અદાલતોથી નથી થતું, પણ તેની સાચી સુરક્ષા લોકોની સંવેદનશીલતામાં રહેલી છે. સાહિત્ય આ સંવેદનશીલતાને જીવંત રાખવાનું કામ કરે છે. જ્યારે આપણે કોઈ પાત્રની વેદના વાંચીએ છીએ, ત્યારે આપણે તેના હકો માટે જાગૃત થઈએ છીએ. અંતે તો સાહિત્યનો ઉદ્દેશ્ય જ 'બહુજન હિતાય બહુજન સુખાય' છે, જે માનવ અધિકારોના પાયાની વાત છે. જ્યાં સુધી દુનિયામાં એક પણ માણસ અન્યાયનો ભોગ બનશે, ત્યાં સુધી સાહિત્ય તેની કલમ દ્વારા ન્યાયની માંગણી કરતું રહેશે અને માનવતાના દીવાને પ્રજ્વલિત રાખશે. ભરત સાંગાણી (અમદાવાદ)

શિક્ષાપત્રી અને ભગવાન સ્વામિનારાયણના દર્શન- અર્ચન કરી ધન્યતા અનુભવતા કેન્દ્રીય ગૃહ મંત્રીશ્રી અમિતભાઈ શાહ



હાલમાં સ્વામિનારાયણ સંપ્રદાય દ્વારા 'શિક્ષાપત્રી દ્વિશતાબ્દી મહોત્સવ' (સમૈયો) ની ભવ્ય ઉજવણી કરવામાં આવી રહી છે. કાલુપુર શ્રી સ્વામિનારાયણ મંદિર દ્વારા શિક્ષાપત્રી લેખનના ૨૦૦ વર્ષ પૂર્ણ થવાના અવસરે આ વિશાળ 'સમૈયો' મહોત્સવનું આયોજન કરવામાં આવ્યું છે.

તા. ૨૩ જાન્યુઆરીની શરૂ થયેલા આ ભવ્ય મહોત્સવની પૂર્ણાહુતિ ૨૭ જાન્યુઆરી, ૨૦૨૬ ના રોજ કેન્દ્રીય ગૃહ મંત્રી શ્રી અમિતભાઈ શાહની વિશેષ ઉપસ્થિતિમાં કરવામાં આવી હતી.

પર્વ ગ્રાઉન્ડ, જમીયતપુરા, અડાલજ ચોકડી પાસે હજારોની સંખ્યામાં હરિભક્તો અને સંતો આ ઉત્સવમાં ભાગ લીધો હતો. જે અનુસંધાને આજે તા. ૨૭ જાન્યુઆરીએ કેન્દ્રીય ગૃહમંત્રી અમિત શાહે આ સમૈયા મહોત્સવમાં સહભાગી થઈ તેમણે શિક્ષાપત્રી અને ભગવાન સ્વામિનારાયણના દર્શન- અર્ચન કરી ધન્યતા અનુભવી હતી.

સમૈયો ઉજવણીના પૂર્ણાહુતિ પ્રસંગે વિશેષ ઉપસ્થિત રહી કેન્દ્રીય ગૃહ મંત્રીશ્રી અમિતભાઈ શાહે સ્વામિનારાયણ ભગવાન તથા

ગાદીપતિ મહારાજશ્રીને ધન્યવાદ કરતા જણાવ્યું હતું કે, શિક્ષાપત્રીના ૨૦૦ વર્ષ પૂર્ણ થવાની ઉજવણીના ભવ્ય પ્રસંગે ઉપસ્થિત રહેવાનો જે અવસર મળે છે, તેના માટે ધન્યતાનો અનુભવ થયો છે.

ભગવાન શ્રી સ્વામિનારાયણ એ સમગ્ર વિશ્વ સહિત ગુજરાત પર અનેક ઉપકારો કર્યા છે. તેમણે દેશભરમાં પદયાત્રા કરી ગુજરાતને કર્મભૂમિ બનાવી એ આપણું સદભાગ્ય છે. ભૂતકાળમાં ખૂબ જ પ્રચલિત કુરિવાજો પૂર્ણ કરી, સાચા ધર્મનો રસ્તો બતાવી ગુજરાતને? સંગઠીત કરવાનું કાર્ય કર્યું છે. આવા અનેક યોગદાન વચ્ચે શિક્ષાપત્રી એ? આપણા સૌ માટે આશીર્વાદરૂપ છે. જેમાં અનેક ધાર્મિક પુસ્તકો અને ધર્મનો નીચોડ માત્ર ૨૦૦ શ્લોકોમાં સમાવી આપણને સ્વામિનારાયણ ભગવાને ધન્ય કર્યા છે. આ શિક્ષાપત્રી દ્વારા કેટલાય લોકોના જીવનમાં આશ્ચર્યજનક પરિવર્તન આવ્યા છે, જેમાં ભગવાન શ્રી સ્વામિનારાયણે બ્રહ્મ સાથે આત્માના જોડવાની પ્રક્રિયા સરળ બનાવી છે?.

વધુમાં તેમણે ઉમેર્યું હતું કે, નારાયણ પાસે જવું હોય તો ગુરુની જરૂર પડે. એટલે જ આ શ્રી સ્વામિનારાયણ શબ્દ ભગવાને આપ્યો છે.અને ભગવાન શ્રી સ્વામિનારાયણ જે પ્રખર સનાતન સંત પરંપરાની સ્થાપના કરી, તે આજે પણ ખૂબ જ મજબૂત રીતે ધર્મના પંથે આગળ ચાલી રહી છે. અને ધર્મને સાચવી, જાળવી બચાવીને ધર્મને આગલી પેઢી સુધી પહોંચાડી રહી છે.

ભગવાન સ્વામિનારાયણ નો જન્મ ભલે યુપીમાં છપૈયામાં થયો હોય પરંતુ ગુજરાતને તેમણે કર્મભૂમિ બનાવી, એક પ્રકારે ગુજરાત ભગવાન સ્વામિનારાયણની તપોભૂમિ પણ છે, સમગ્ર દેશમાં વિચરણ કરી ગુરુ સાથે તેઓ ગુજરાતમાં સ્થાયી થયા અને સનાતન પરંપરા, સાંસ્કૃતિક ચેતના, સમાજમાં અનુશાસન, શિસ્તબદ્ધતા વગેરેનો મજબૂત સંદેશ સમાજને આપ્યો છે.

સાથે જ સમૈયો પ્રસંગની ઉજવણી અંતર્ગત કેન્દ્રીય ગૃહ મંત્રી શ્રી એ ઉમેર્યું હતું કે, તા. ૨૩ જાન્યુઆરીએ શિક્ષણપત્રીના ૨૦૦ વર્ષ પૂર્ણ થયા છે, જેની ઉજવણી પ્રસંગને બે પેઢી એ અદભુત બનાવી

દીધો છે. સાથે જ ઉપસ્થિત સર્વ હરિભક્તોને ઉલ્લેખીને તેમણે જણાવ્યું હતું કે, શિક્ષાપત્રીઓનો ધ્યાનથી અભ્યાસ કરો, માત્ર ધર્મ કે ધ્યાન માટે નહીં તમારા જીવનને સુચારૂ બનાવવા ઉપયોગ કરીએ. શિક્ષાપત્રીમાં ધર્મ, જ્ઞાન, વૈરાગ્ય, ભક્તિ અને વ્યવહારની વાત છે, જેમાં વ્યવહાર મુખ્ય છે. લખાણ વગર કોઈને ધિરાણ આપવું નહીં, ઘરના પાછળના દરવાજા થી કોઈ દિવસ જવું નહીં. આ પ્રકારના વ્યવહારો જીવનમાં ઉપયોગી અનેક મુદ્દાઓ શિક્ષાપત્રીમાં આપવામાં આવ્યા છે. સાથે જ શિક્ષાપત્રી પર આધારિત પ્રદર્શનની અંગે કેન્દ્રીય ગૃહ મંત્રી શ્રી એ ઉમેર્યું હતું કે, શિક્ષાપત્રી ચરિત્ર પર આધારિત પ્રદર્શનનીમાં પેઢીને પ્રેરણા સાથે શિક્ષણનો મર્મ સમજાવવાનો ધ્યેય સ્પષ્ટ જોવા મળે છે.ઉપરાંત કેન્દ્રીય ગૃહ મંત્રી શ્રી એ ભારપૂર્વક જણાવ્યું હતું કે,જીવનના નૈતિક સંવિધાનનો આધાર નક્કી કરવા હોય તો તે, શિક્ષાપત્રીમાં જ છે.

આપણા જીવનને સ્પષ્ટ દિશા આપવા સ્વામિનારાયણ ભગવાને આપણી સામે શિક્ષાપત્રી રૂપે નવી રાહ ચીધી છે. જે xસર્વજન હિતાયx એક વાક્યમાંજ બધાજ શિક્ષાપત્રીના શ્લોકોનો સાર છે. આ ઉપરાંત વધુમાં વૃક્ષો વાવવ, શૂન્ય પ્લાસ્ટિક ઉપયોગ અને સૌરઊર્જાનો? ઉપયોગ જેવા અભિયાનો આ મહા ઉત્સવ સાથે જોડી દઈ હજારો લાખો લોકોને માનવ જીવન બચાવવા પર્યાવરણ અને પૃથ્વીનું જતન કેટલું જરૂરી છે તે સમજાવવા બદલ પણ તેમણે મહારાજ શ્રી નો આભાર વ્યક્ત કર્યો હતો. તદુપરાંત ૨૦૦ વર્ષ પહેલાના સમયને યાદ કરતા કેન્દ્રીય મંત્રી શ્રી એ જણાવ્યું હતું કે, તે સમયના કુરિવાજો જેમ કે,દીકરોને દૂધ પીતી કરવી, દીકરીઓને શિક્ષા આપવી, પશુબલી નો વિરોધ, જાતીવાદ અને છૂત અને અછૂત વગેરેને વર્ષો પહેલા દૂર કરવા સ્વામિનારાયણ ભગવાને વિચરણ કરી પ્રચાર કર્યો હતો.

જી અને જીની સ્થાપના પછી આ મંદિરોની શૃંખલાએ સત્સંગ વધાર્યો છે. વિદેશમાં વસતા સૌ સનાતની અનુયાયીઓ માટે સ્વામિનારાયણ સંપ્રદાય વિશેષ પ્રયત્ન કર્યો છે.

આ સાથે જ વડાપ્રધાન શ્રીની વાત કરતા કેન્દ્રીય ગૃહ મંત્રી શ્રી એ ઉમેર્યું હતું કે, વર્ષોથી અને વર્ષો સુધી સનાતન ધર્મના અનુયાયો રાહ

જોતા હતા કે એક એવી સત્તા આવે છે સનાતન ધર્મનો આદર કરે, અને વર્ષો પછી રામજી મંદિરની સ્થાપના આવા અનુયાયીઓની પ્રતીક્ષા નો સફળ અંત બની. ઉપરાંત આર્ટીકલ ૩૭૦ હટાવવાની વાત હોય કે પછી કોમન સિવિલ કોડ ની શરૂઆત હોય અથવા યોગ, આયુર્વેદ, ગૌસેવા અને અનેક ધર્મસંસ્થાનોના ઉદ્ભવની વાત હોય તે મજબૂત નેતૃત્વમાં હાથ ધરાઈ છે. આ સાથે જ તેમણે ગૌરવભરે અને વિશ્વાસ સાથે ઉમેર્યું હતું કે, કોઈપણ સનાતન ધર્મના અનુયાયીઓ નિરાશ થાય એવું શાસન આ દેશમાં હવે ફરી ક્યારેય નહીં આવે.

વર્તમાન ગાદીપતિ તથા સ્વામિનારાયણ મંદિરના મુખ્ય મહારાજ શ્રી કૌશલ્યપ્રસાદજી આચાર્યશ્રી દ્વારા પ્રાસંગિક ઉદ્બોધન કરતા, શિક્ષાપત્રીમાં દર્શાવેલા ગુણોની શરૂઆત આપણા ઘરથી કરવી પડશે, તેમ જણાવતા ઉમેર્યું હતું કે, કોઈ પણ જીવનું હૃદય આપણા થકી દુઃખી ન થાય તે ખૂબ જ જરૂરી છે. શિક્ષાપત્રી ના ગુણો અપનાવવાની શરૂઆત જો ઘરથી થાય અને ઘરથી જ સંસ્કારોનું

આભાર - નિહારીકા રવિયા વાતાવરણ બંધાય ત્યારે જ શિક્ષાપત્રી નો સાચો ઉત્સવ ઉજવાય છે સાથે જ તેમણે ભારપૂર્વક એમ પણ કહ્યું હતું કે જો આપણામાં સંસ્કારો રહેશે તો આપણી સુરક્ષા હંમેશા મજબૂત રહેશે. આ પ્રસંગે શ્રી પ્રજેન્દ્ર પ્રસાદ (લાલજી) મહારાજશ્રીએ શાબ્દિક સ્વાગત સંબોધન કરતા જણાવ્યું હતું કે, સમૈયો ઉજવણી અંતર્ગત ઘણા સમયથી તેથીઓ ચાલી રહી હતી અને જોત જોતામાં આજે સમય વીતી ગયો ખબર ન પડી.

હરિભક્તો અને સંતોની ટીમવર્ક થી આવા સુંદર ધાર્મિક કાર્ય સફળ થતું હોવાનું જણાવી તેમણે સમૈયોનો સંપૂર્ણ શ્રેય હરિભક્તો અને સંતોને આપ્યો હતો. આ સાથે જ પર્યાવરણ બચાવવાના ધ્યેય સાથે ધર્મ સાથે પર્યાવરણની રક્ષા ને લક્ષમાં રાખી આ સમગ્ર ડોમની વીજ વ્યવસ્થા સોલાર પ્લાન્ટ થકી સૌર ઊર્જાથી કરવામાં આવી હોવાનું જણાવતા ઉમેર્યું હતું કે, પર્યાવરણ

અરવલ્લી જિલ્લાની બહેનોને આત્મનિર્ભર બનવા ગુજરાત માટી શશિકાંતભાઈના દૂરંદેશી નેતૃત્વથી બનાસકાંઠા ક્રિકેટને નવી કામ કલાકારી અને રૂરલ ટેકનોલોજી સંસ્થાની અનોખી પહેલ દિશા, ધાનેરાનો મિલન વાઘેલા યજ્ઞ અંડર-૧૪ ટીમમાં પસંદ



મોડાસા ૨૭ ૧ ૨૦૨૬ મેઘરજ તાલુકાના ગ્રામીણ મહિલાઓ પોતાના પગ પર ઉભી રહી આત્મનિર્ભર બને તે હેતુસર ગુજરાત માટીકામ કલાકારી અને રૂરલ ટેકનોલોજી સંસ્થા દ્વારા વોસ કામની વિશેષ તાલીમનું આયોજન કરવામાં આવ્યું છે આ

તાલીમમાં બેડા ગામની જય શ્રી લક્ષ્મી માં સખીમંડળ જય આશાપુરી માં સખીમંડળ રોશની સખીમંડળ તથા સંગમ સખીમંડળની કુલ દેશ જેટલી બહેનોએ ઉત્સાહપૂર્વક ભાગ લઈ રહી છે બેડા ગ્રુપ ગ્રામ પંચાયત

નિશાન મંગલમ તથા રિલાયન્સ ફાઉન્ડેશનના સહયોગથી આયોજિત આ તાલીમ દરમિયાન મહિલાઓને વોસ માંથી ફોટો ફેમ મોબાઈલ સ્ટેન્ડ મોબાઈલ વોય સેનેટરી બોક્સ દિવાલ પીસ ફૂલદાની સહિત વિવિધ ઉપયોગી તેમજ વેચાણ યોગ્ય વસ્તુઓ

બનાવવાની પ્રાયોગિક તાલીમ આપવામાં આવી રહી છે ગુજરાત માટી કામ કલાકારી અને રૂરલ ટેકનોલોજી સંસ્થાના ઝાલા વિનોદ સિંહ ની ઉપસ્થિતિમાં છેલ્લા બે માસથી આ તાલીમ વિનામૂલ્ય બારીયા દિલીપકુમાર પટેલ રાજેશકુમાર પટેલ શેલેષ ચંદ્રસિંહ દ્વારા આપવામાં આવી રહી છે તાલીમ પૂર્ણ થયા બાદ તાલીમાર્થી બહેનોને ૧૮,૦૦૦ ની સહાય સાથે કારીગર કાર્ડ તથા પ્રમાણપત્ર સર્ટિફિકેટ પણ આપવામાં આવશે વાસકામની તાલી મેળવનાર મહિલાઓએ સરકારનો આભાર માનતા જણાવ્યું કે આ પ્રકારની તાલીમમાંથી અમને અમે નવીન કામ શીખી શક્યા અને આ તમામ વસ્તુઓ બનાવી અને વેચી અને અમારા પગ પર ઊભા થઈ શકીશું અને આત્મ નિર્ભર બની રોજગારી મેળવી શકીશું

બનાસકાંઠા ક્રિકેટ એશોસિએશનના પ્રમુખ તથા પૂર્વ ધારાસભ્ય શ્રી શશિકાંતભાઈએ ચાર્જ સંભાળ્યા બાદ જિલ્લાની ક્રિકેટ પ્રવૃત્તિઓને નવી ઊંચાઈએ પહોંચાડવા માટે નોંધપાત્ર અને અસરકારક કામગીરી શરૂ કરી છે. ખાસ કરીને ગ્રામ્ય વિસ્તારોના યુવા ક્રિકેટરોને સાચી ઓળખ અને યોગ્ય તક મળે તે માટે તેઓ સતત મેદાન પર રહીને માર્ગદર્શન અને દેખરેખ રાખી રહ્યા છે.

આ જ દિશામાં ડીસા ખાતે આયોજિત વિશેષ ક્રિકેટ સિલેક્શન કેમ્પ શ્રી શશિકાંતભાઈની દૂરંદેશી વિચારધારાનું ઉત્તમ ઉદાહરણ બન્યું હતું. બનાસકાંઠા જિલ્લાના તમામ તાલુકાઓમાંથી પ્રતિભાશાળી ખેલાડીઓને બોલાવી તેમની હાજરીમાં સંપૂર્ણપણે તટસ્થ, પારદર્શક અને ન્યાયસંગત રીતે પસંદગી પ્રક્રિયા

હાથ ધરવામાં આવી હતી. કોઈપણ પ્રકારની ભલામણ કે દબાણ વિના માત્ર પ્રતિભા, શિસ્ત અને રમતકોશલ્યના આધારે ખેલાડીઓની પસંદગી કરવામાં આવી, જે બદલ ક્રિકેટ વર્તુળોમાં તેમની ખુલ્લેઆમ પ્રશંસા થઈ રહી છે.

આ કેમ્પના પરિણામે ધાનેરા તાલુકાના હોનહાર અને ઉગતા ક્રિકેટ સિતારા મિલન ભરતભાઈ વાઘેલાની ગુજરાત ક્રિકેટ એશોસિએશન (અઈ) ની અંડર-૧૪ ટીમમાં પસંદગી થવી એ માત્ર એક ખેલાડીની સફળતા નથી, પરંતુ શ્રી શશિકાંતભાઈના નેતૃત્વ હેઠળ ચાલતી નવી વ્યવસ્થાની મોટી સિદ્ધિ માનવામાં આવી રહી છે. ધાનેરા તાલુકાના ઈતિહાસમાં પ્રથમ વખત કોઈ ખેલાડી આટલા ઊંચા સ્તરે પહોંચી હોવાથી સમગ્ર પંથકમાં ગૌરવની લાગણી જોવા મળી રહી



છે. મિલન વાઘેલાની આ સિદ્ધિ પાછળ તેની સખત મહેનત, શિસ્ત અને ક્રિકેટ પ્રત્યેનો અદમ્ય જુસ્સો છે. સાથે જ તેના પરિવાર તરફથી મળેલા પ્રોત્સાહનનો પણ મહત્વનો ફાળો રહ્યો છે. મિલનના પિતા શ્રી ભરતભાઈ વાઘેલા પોતે પણ ક્રિકેટમાં ઊંડો રસ ધરાવતા હોવાથી બાળપણથી જ મિલનને રમત પ્રત્યે લગાવ અને પ્રેરણા મળતી રહી.

આ પ્રસંગે એ શો સિએશનના પ્રમુખ શ્રી શશિકાંતભાઈએ મિલન વાઘેલાને અભિનંદન પાઠવી તેના ઉજવણ ભવિષ્ય માટે

શુભકામનાઓ વ્યક્ત કરી હતી. તેમણે જણાવ્યું હતું કે બનાસકાંઠાના દરેક ગામમાંથી ટેલેન્ટ બહાર આવે અને રાજ્ય સ્તરે પહોંચે તે માટે એશોસિએશન સંપૂર્ણ પ્રતિબદ્ધ છે. શશિકાંતભાઈના નેતૃત્વમાં બનાસકાંઠા ક્રિકેટ એશોસિએશન આજે પારદર્શિતા, તકની સમાનતા અને યુવા સશક્તિકરણનું પ્રતિક બની રહ્યું છે, અને આવનારા સમયમાં જિલ્લામાંથી અનેક ખેલાડીઓ રાજ્ય તથા રાષ્ટ્રીય સ્તરે પહોંચશે તેવી મજબૂત આશા વ્યક્ત કરવામાં આવી રહી છે.

રોયલનો ગણતંત્ર દિવસ : માત્ર એક કાર્યક્રમ નહીં, એક વિચાર



રોયલનો ગણતંત્ર દિવસ : માત્ર એક કાર્યક્રમ નહીં, એક વિચારજેમાં ધાનેરા ના વરિષ્ઠ પત્રકાર એન કે મોદી નું સ્વાગત કરી સન્માન પત્ર આપવામાં આવ્યું હતું ધાનેરામાં આવેલ ઈરૂછ-લીલિંકેલકે જઈએ ખાતે ગણતંત્ર દિવસ નિમિત્તે આયોજિત કાર્યક્રમ માત્ર એક ઔપચારિક ઉજવણી

નહોતો, પરંતુ શિક્ષણ, સેવા અને સન્માનને એકસાથે રજૂ કરતો વિચારાત્મક કાર્યક્રમ રહ્યો. આ કાર્યક્રમનું નેતૃત્વ શ્રી નારણ સિંહ વાઘેલા, મેનેજિંગ ડિરેક્ટર, ઈરૂછ-લીલિંકેલકે જઈએ દ્વારા કરવામાં આવ્યું. તેમના માર્ગદર્શન હેઠળ શાળાએ શિક્ષણની સાથે સંસ્કાર,

સમાજસેવા અને નાગરિક જવાબદારીને મહત્વ આપતો કાર્યક્રમ આયોજન કર્યો. કાર્યક્રમ દરમિયાન સમાજના વિવિધ ક્ષેત્રોમાં નિરવર્યા સેવા આપનાર પ્રતિષ્ઠિત નાગરિકોને સન્માનિત કરવામાં આવ્યા, જેથી વિદ્યાર્થીઓને સાચા આદર્શો મળી રહે અને તેઓ જીવનમાં માત્ર સફળતા નહીં, પરંતુ સેવા અને સંવેદનાને પણ મહત્વ આપે. વિદ્યાર્થીઓ, શિક્ષકો અને ધાનેરા નગરજનોની ઉત્સાહભરી હાજરીએ સાબિત કર્યું કે જ્યારે શિક્ષણ અને સમાજ એકસાથે ચાલે છે, ત્યારે વિકાસની દિશા સ્વયં સર્જાય છે. રોયલ ઈન્સ્ટિટ્યુશન ઓફ દેવલપમેન્ટ દ્વારા આયોજિત આ ગણતંત્ર દિવસનો કાર્યક્રમ ધાનેરા માટે પ્રેરણા અને ગૌરવનો વિષય બન્યો.



સદવિચાર પરિવાર સંસ્થાના ૬૦ વર્ષ પુરા થયા નિમિત્તે, ટ્રસ્ટીઓ દ્વારા, પરિવારના સંકુલમાં, ધ્વજ વંદન કાર્યક્રમનો શુભારંભ કરવાનું નક્કી કર્યું. સદવિચાર પરિવારમાં લાંબા સમય સુધી વિવિધ સેવાઓ આપવા બદલ, આ પ્રથમ ધ્વજ વંદન શ્રી. સિધ્ધાર્થભાઈ મળકીવાળાના વરદ હસ્તે કરવામાં આવ્યું. આ કાર્યક્રમમાં, સદવિચાર પરિવારના ટ્રસ્ટી પદ્મશ્રી પંકજભાઈ શાહની ઉપસ્થિતિ સહિત અનેક મહાનુભાવોએ હાજરી આપી.

શ્રી સી પી પટેલ હાઈસ્કૂલ સેવાલિયામાં કેબિનેટ મંત્રીશ્રી ની શુભેચ્છા મુલાકાત



સેવાલિયા બજારની પ્રખ્યાત તથા શિક્ષણ ક્ષેત્રે અ ગણિત સિદ્ધિઓ સર કરનાર શ્રેયસ એજ્યુકેશન સોસાયટી સંચાલિત શ્રી સી પી પટેલ હાઈસ્કૂલ સેવાલિયા ખાતે ૨૬ જાન્યુઆરી એ ૭૭ માં પ્રજ્ઞાસત્તાક દિવસના પાવન પ્રસંગે શાળાને ગૌરવ અપાવતા અનેક માનનીય મહેમાનો શુભેચ્છા મુલાકાતે ઉપસ્થિત રહ્યા હતા આ પ્રસંગે ગુજરાત સરકારના માનનીય શ્રી રમણભાઈ ભીખાભાઈ સોલંકી સાહેબ જે કેબિનેટ મંત્રી ખાદ્ય નાગરિક પુરવઠો અને ગ્રાહક વ્યવહાર વિભાગ તેમજ

માનનીય ધારાસભ્ય શ્રી યોગેન્દ્રસિંહજી પરમાર ઠાસરા ખેડા જિલ્લા ભાજપ પ્રમુખ શ્રીમતી નયનાબેન પટેલ ગળતેશ્વર તાલુકા ભાજપ પ્રમુખ શ્રી નિરવભાઈ ઉપાધ્યાય તથા અન્ય હોદ્દદારોમાં શ્રી વિનુભાઈ શ્રી નીતિનભાઈ શ્રી યોગેશભાઈ તેમજ ગળતેશ્વર તાલુકાના માનનીય મામલતદાર શ્રી સુ શ્રી રામીબહેન પણ શાળાની શુભેચ્છા મુલાકાતે આવ્યા હતા ઉપસ્થિત તમામ મહેમાનોનું શાળાના પ્રમુખશ્રી તથા આજંદના પ્રખ્યાત સંકેત ઈન્ડિયાના માલિક શ્રી ડી સી પટેલ સાહેબ તથા શાળાના આચાર્ય શ્રી

કરનારા વિરલ વ્યક્તિઓ બહુ ઓછા હોય છે જેમાંના તમે એક છો ખરેખર આપને એક વિરલ વ્યક્તિ છો જે મણે પોતાના ગામ પ્રત્યેનું જીવન અદા કર્યું છે તેને માટે હું તમને ખૂબ ખૂબ ધન્યવાદ આપું છું અંતે કેબિનેટ મંત્રીશ્રીએ શાળાના પ્રમુખશ્રી ડી. સી. પટેલ

સાહેબના પિતાશ્રી કે જેમની સ્મૃતિમાં શાળાનું નિર્માણ કરેલું છે તેવા પરમ પૂજ્ય સ્વર્ગસ્થ શ્રી યુની દાદાની પ્રતિમાને પુષ્પાંજલિ અર્પણ કરી હતી માનનીય મહેમાનોની આ મુલાકાતથી શાળાના વિદ્યાર્થીઓ શિક્ષકો તથા સમગ્ર શાળા પરિવારને પ્રેરણા

અને ઉત્સાહ પ્રાપ્ત થયો હતો શાળા વિકાસ અને શૈક્ષણિક પ્રવૃત્તિઓને વધુ ગતિ આપવા માટે મહેમાનોની શુભેચ્છાઓ પણ પાઠવી હતી આ શુભ પ્રસંગે સમગ્ર શાળા પરિવારે ગૌરવ અને લાગણી વ્યક્ત કરી હતી

ખંભાતના દરિયામાં ગેસની શોધ થઈ, ભારતના ઓફશોર ડેવલપમેન્ટમાં એક મહત્વપૂર્ણ સિદ્ધિ

ભારતના ઓફશોર ડેવલપમેન્ટમાં એક મહત્વપૂર્ણ સિદ્ધિ મળી છે. જેમાં કેર્ન ઓઈલ એન્ડ ગેસે ખંભાતના દરિયામાં ગેસની શોધની જાહેરાત કરી છે, ત્યારે અંબે બ્લોક કેર્નનું બીજું ડિસ્કવરી સ્મોલ ફીલ્ડ (ફ્લોલ્ડ) એ સેટેને મોનેટાઈઝ કરવામાં આવી રહ્યું છે. તેના પહેલાં નોર્થ ઈસ્ટમાં હઝારીગાંવ ફીલ્ડને મોનેટાઈઝ કરવામાં આવ્યું હતું. આ ગેસ ડિસ્કવરી ગુજરાતથી સંલગ્ન સમુદ્રી વિસ્તારમાં કેએ બેસિનમાં થઈ છે. વેદાંતા યુપની કંપની અને ભારતની સૌથી મોટી પ્રાઈવેટ ટેલ અને ગેસ એક્સપ્લોરેશન અને પ્રોડક્શન કંપની, કેર્ન ઓઈલ એન્ડ ગેસ વેસ્ટ કોસ્ટ પર આવેલા તેના એ પ્રેઝલ વેલ અંબે-૨ છમાં હાઈડ્રોકાર્બન (ગેસ) શોધની સૂચના ડાયરેક્ટોરેટ જનરલ ઓફ હાઈડ્રોકાર્બન (ફ્લોલ્ડ) અને પેટ્રોલિયમ અને નેચરલ ગેસ



મંત્રાલયને આપી છે. આ શોધ મુખ્ય ગેસ ફીલ્ડની નીચે આવેલા રિઝર્વોયરમાં, માપોસીન-તારકેશ્વર ફોર્મશનની અંદર કરવામાં આવી છે. કેર્ન હાલમાં બ્લોકના ફીલ્ડ ડેવલપમેન્ટ પ્લાનની સંભાવનાઓનું મૂલ્યાંકન કરવા માટે વિસ્તૃત મૂલ્યાંકન કરી રહી છે. કંપની તેના ચાલુ ડ્રિલિંગ કેમ્પેઈન હેઠળ સતત બે વધારાના ડ્રૂવા ડ્રિલ કરવાની યોજના

બનાવી રહી છે. આ ફીલ્ડમાં ઘરેલુ ગેસ ઉત્પાદન વધારવાની મજબૂત શક્તિ છે અને તે ભારતની એનર્જી આત્મનિર્ભરતામાં કેયર્નના યોગદાનને વધુ મજબૂત બનાવશે. કેર્ન તેની એક્સપ્લોરેશન અને ડેવલપમેન્ટ વ્યૂહરચના હેઠળ ઈસ્ટ કોસ્ટ અને વેસ્ટ કોસ્ટ બંને વિસ્તારોમાં તેના ઓફશોર બ્લોક્સનો વિકાસ કરી રહી છે.

અધિકારીઓ અને પી.એમ.સી.ની ગેરહાજરીમાં જારસોળ ગામે પાણીની પાઈપલાઈન કામગીરીમાં ગેરરીતિ થવાની શંકા



ગામ જારસોળ, તાલુકો સુભીર ખાતે ચાલી રહેલી પાણી પુરવઠા પાઈપલાઈન નાખવાની કામગીરી દરમિયાન જવાબદાર અધિકારીઓ તથા પી.એમ.સી. (દ્વિહિંડ સ્ટેડક્રીટીલીઈ ઝહજેજંકું) ની સતત ગેરહાજરીને કારણે કામગીરીમાં ગંભીર ગેરરીતિઓ થવાની શક્યતા ઊભી થઈ છે. આ કામગીરી પાણી પુરવઠા વિભાગ અને ગટર વ્યવસ્થા બોર્ડ હેઠળ અમલમાં છે. સ્થાનિક સ્તરે પ્રાપ્ત થતી માહિતી મુજબ, પાઈપલાઈન માટે કરવામાં આવતું ખોદાણ કામ નક્કશા તથા મંજૂર અંદાજ મુજબ થઈ રહ્યું છે કે કેમ, તેમજ સરકારના નિયમો, ધારા-ધોરણો અને તકનીકી સ્પેસિફિકેશન મુજબ કામગીરી થઈ રહી છે કે નહીં તે અંગે ગંભીર પ્રશ્નો ઊભા થયા છે. જવાબદાર અધિકારીઓની સ્થળ પર હાજરી ન હોવાને કારણે ઈજાદારશ્રીઓને મનસ્વી રીતે કામ કરવાની ખુલ્લી છૂટ મળી રહી હોવાની ફરિયાદો સામે આવી રહી છે.

આ કામગીરીમાં યોગ્ય દેખરેખના અભાવથી જાહેર નાણાંનો દુરુપયોગ થવાની ભીતિ વ્યક્ત થઈ રહી છે, જે સીધી રીતે જનહિત અને ગામની લાંબા ગાળાની પાણી પુરવઠા વ્યવસ્થા પર પ્રતિકૂળ અસર કરી શકે છે. સ્થાનિક નાગરિકો તથા જાગૃત લોકો દ્વારા માંગ કરવામાં આવી રહી છે કે: ખોદાણ અને પાઈપલાઈન કામગીરીની તાત્કાલિક તપાસ કરવામાં આવે, મંજૂર નક્કશા અને અંદાજ સાથે કામની તુલનાત્મક ચકાસણી થાય, જવાબદાર અધિકારીઓ અને પી.એમ.સી. દ્વારા નિયમિત સ્થળ નિરીક્ષણ સુનિશ્ચિત કરવામાં આવે, અને જો કોઈ ગેરરીતિ કે ભ્રષ્ટાચાર સામે આવે તો જવાબદાર સામે કડક કાર્યવાહી કરવામાં આવે. આ પ્રેસ નોટનો હેતુ જનતાને સંભવિત ભ્રષ્ટાચાર બાબતે જાગૃત કરવાનો તેમજ સંબંધિત વિભાગોનું ધ્યાન આ ગંભીર મુદ્દા તરફ દોરવાનો છે, જેથી પારદર્શિતા, જવાબદારી અને ગુણવત્તાપૂર્ણ જાહેર કામ સુનિશ્ચિત થઈ શકે.